

## ૧૭. સ્વર્ગની ચકલી

જપાન દેશની આ વાત છે. ત્યાંના પર્વતની તળેટીમાં બાજુબાજુમાં બે ઝૂંપડીઓ હતી. એક ઝૂંપડીમાં એક વૃદ્ધ રહેતો હતો. તે ભલો, ભોળો, દયાળુ અને સીધો સાંદો હતો. બીજી ઝૂંપડીમાં એક વૃદ્ધા રહેતી હતી. તે ઝવડાખોર હતી.

વૃદ્ધ જીવજંતુઓ પર દયા કરી તેમને ખવડાવતો. જ્યારે વૃદ્ધાને દયા સાથે કોઈ સંબંધ ન હતો. રોજ સવારે એક ચકલી આવી મીઠું - મધુરું ગીત ગાઈને વૃદ્ધને જગાડતી. વૃદ્ધ ખુશ થઈ તેને ખવડાવતો. બંને એકમેક સાથે ખૂખજ હળીમળી ગયાં હતાં. વૃદ્ધા આણસુ હતી. તેને આવું કંઈ ગમતું નહિ. તે મોઢે સુધી સૂઈ રહેતી. તેને ચકલીનું ગીત સાંભળવું ગમતું નહિ તેથી તેને ઉડાડી મૂકતી.

એક દિવસ ચકલીના ગીતથી વૃદ્ધાની ઊંઘ ઉડી ગઈ. તે બહાર આવી. ચકલીને ગાતી બંધ કરવા તેણે એક યુક્તિ કરી. બીજે દિવસે વહેલી સવારે વૃદ્ધાએ પાઉડરની ભૂકી ચારે તરફ છાંટી દીધી. દરરોજની માફક ચકલી ગીત ગણગણતી આવી. આવતાવેંત જ તે બેભાન બની ગઈ અને તેનો ગણગણાટ બંધ થઈ ગયો.

બીજૈ દિવસે ચકલીનું ગીત ન સંભળાવાથી વૃદ્ધ ઘરની બહાર નીકળ્યો, ઘણીવાર ચકલીની શોધ કરી પણ ચકલી ક્યાંય મળી નહી. તે નિરાશ અને દુઃખી થઈ ગયો.

બીજૈ દિવસે વૃદ્ધ ફરવા નીકળ્યો, એક ઘટાદાર વૃક્ષની છાયામાં બેઠો. ત્યાં તેને ચકલીનો અવાજ સંભળાયો. તેણે ઉપર



બેયું તો ડાળી ઉપર બેઠેલી ચકલીએ કહ્યું કે, ‘મારી સાથે કોઈએ દગ્ગો કર્યો છે. પરંતુ હું તો સ્વર્ગની ચકલી છું. મારું કોઈ કંઈ બગાડી શકવાનું નથી. હું તમારા ઉપર ખૂબ ખુશ છું.’ ચકલીએ તે વૃદ્ધને સ્વાહિષ્ટ ભોજન કરાવ્યાં. પછી એક ઘંટ બેટ આપી કહ્યું કે, ‘ઘંટનું મોં ઘરે પહોંચીને પછી જ ખોલજો.’

ઘરે પહોંચીને વૃદ્ધે ઘંટનું મોં ખોલ્યું તો હીરા, અવેરાત, કિંમતી રત્ન અને માણેક નીકળ્યાં. તે રંકમાંથી રાજી બની ગયો. પોતાની ખુશી તેણે પેલી વૃદ્ધા પાસે વ્યક્ત.

કરી. તેને બધું બતાવીને કહ્યું કે, ‘આ બધું સ્વર્ગની ચકલીએ આપ્યું છે.’

વૃદ્ધા તો દંગ જ બની ગઈ. તે પેલા જાડ નીચે ગઈ. ચકલીએ તેને જમાડી, એક ઘંટ આપી, ઘેર જઈને જ ખોલવા જણાવ્યું. વૃદ્ધા ઘંટ લઈને થોડે દૂર ગઈ તો ઘંટનો ભાર વધતો જ ગયો. થાકીને તે બેસી ગઈ. લાલચમાં તેણે ત્યાં જ ઘંટનું મોં ખોલી દીધું. તેમાંથી સાપ અને વીંછી નીકળ્યા. વૃદ્ધા તો ચીસાચીસ કરવા લાગી. સાપ અને વીંછીએ તે વૃદ્ધાને ત્યાં જ ઠંડી કરી દીધી..

### શબ્દાર્થ

વૃદ્ધા – ડોશી ; વૃદ્ધ – ડોસો ; ચુક્તિ – ઉપાય ; નિરાશ – હતાશ ; રંક – ગરીબ ; લાલચ – લોભ

### શિક્ષક - વિદ્યાર્થી વચ્ચે આંતરર્કિયા

- ◆ પશુ – પક્ષીઓનાં નામોની યાદી. ◆ પંખીઓની વિશિષ્ટતાઓની ચર્ચા.
- ◆ પ્રસ્તુત ફૂતિ વિષયક પ્રશ્નોત્તર. ◆ ‘ચકલી બચાવો અભિયાન’ વિશે માહિતી.

### સ્વાધ્યાય



સ. ૧ કહો કોણા ?

- ૧) ભલો – ભોળો અને સીધો – સાઢો – .....
- ૨) જધડાખોર – .....
- ૩) મીઠું – મધુરું ગીત ગાઈ વૃદ્ધને જગાડનાર – .....
- ૪) પાઉડરથી ચકલીને બેભાન કરી દેનાર – .....
- ૫) વૃદ્ધાને ઠંડી કરી દેનાર – .....

સ. ૨ એક વાક્યમાં જવાબ લખો.

- ૧) આ વાત ક્યા દેશની છે ? જવાબ : .....
- ૨) ચકલીએ વૃદ્ધને કેવાં ભોજન જમાડ્યાં ? જવાબ : .....
- ૩) ચકલી વૃદ્ધને કેવી રીતે જગાડતી ? જવાબ : .....
- ૪) વૃદ્ધના ઘંટમાંથી શું શું નીકળ્યું ? જવાબ : .....

સ. ૩ ગીતનો ગણગણાટ તેમ નીચેનાનું શું ?

- |                   |                   |
|-------------------|-------------------|
| ૧) માખિનો - ..... | ૨) સાપનો - .....  |
| ૩) વાદળનો - ..... | ૪) વાસણનો - ..... |
| ૫) પાંખનો - ..... | ૬) ઘોડાનો - ..... |

સ. ૪ જીવજંતુ એ જોડશબ્દ છે.

આવા બીજા જોડશબ્દ તમને આવડતા હોય તે નીચે લખો.

- |          |          |
|----------|----------|
| ૧) ..... | ૨) ..... |
| ૩) ..... | ૪) ..... |
| ૫) ..... | ૬) ..... |

સ. ૫ ચકલી સાથે કોણે દગો કર્યો છે ? દગાનું ફણ તેને શું મળ્યું ?

તમે કોઈની સાથે દગો કર્યો છે ખરો ? કોઈએ તમારી સાથે દગો કર્યો છે ?  
‘દગો કોઈનો સગો નથી’ એ વિશે વર્ગમાં મુક્ત ચર્ચા કરો.

સ. ૬ નીચેના શબ્દો જોઇજોઈને ફરીથી લખો.

- |                    |                      |
|--------------------|----------------------|
| ૧) સ્વર્ગ - .....  | ૨) ઝૂપડી - .....     |
| ૩) વૃદ્ધ - .....   | ૪) ચુક્તિ - .....    |
| ૫) નીકળ્યો - ..... | ૬) દુઃખી - .....     |
| ૭) વૃક્ષ - .....   | ૮) સ્વાદિષ્ટ - ..... |

### ઉપક્રમ

‘ચકલી બચાવો’ અભિયાન વિશેની માહિતી ઇન્ટરનેટ ઉપરથી મેળવો.

આ અભિયાનમાં તમે કઈ રીતે તમારું યોગદાન આપશો ?



### હું વાંચું.... તમે પણ વાંચો

એક હતો કાગ, તેણે જોઈ લાગ,  
પૂરી લીધી તાળી, કોશી પીતી પાળી.



ઊડી બેઠો ઝાડે, ચારે ગમ ભાળે,  
ડાળ ઉપર હીંચે, શિયાળ આવે નીચે.

કાગ મુખ મીઠી, પૂરી એણે દીઠી,  
બોલે કાગા રાણા, તમે ખૂબ શાણા.  
ગાઓ એક ગાણું, કંઠ મીઠો જાણું,  
કાગ ગયો કુલાઈ, પૂરી ગઈ ભૂલાઈ.  
ગીત ગાવા મીહું, મોં પહોળું કીદું,  
પૂરી ગઈ પડી, શિયાળ ગયું ગળી.












જીવદ્યા અને ભૂતદ્યા એ જ સાચો માનવધર્મ.

એક ખીભાની મદદ કરીએ,  
જીવન આસાન બનાવીએ.



ઉપરનું ચિત્ર જોઈ તમારાં ભિત્રો કે ઘરનાં સદસ્યોને તેમાંની વાર્તા કહો.



- पाठ्यपुस्तक मंडळाची वैशिष्ट्यपूर्ण पाठ्येतर प्रकाशने.
- नामवंत लेखक, कवी, विचारवंत यांच्या साहित्याचा समावेश.
- शालेय स्तरावर पूरक वाचनासाठी उपयुक्त.



पुस्तक मागणीसाठी [www.ebalbhari.in](http://www.ebalbhari.in), [www.balbhari.in](http://www.balbhari.in) संकेत स्थळावर भेट क्या.

**साहित्य पाठ्यपुस्तक मंडळाच्या विभागीय भांडारांमध्ये**  
**विक्रीसाठी उपलब्ध आहे.**



ebalbhari

विभागीय भांडारे संपर्क क्रमांक : पुणे - ☎ २५६५९४६५, कोल्हापूर- ☎ २४६८५७६, मुंबई (गोरेगाव)  
- ☎ २८७७९८४२, पनवेल - ☎ २७४६२६४६५, नाशिक - ☎ २३१५९९, औरंगाबाद - ☎ २३३२९७९, नागपूर - ☎ २५४७७९९६/२५२३०७८, लातूर - ☎ २२०९३०, अमरावती - ☎ २५३०९६५



મહારાષ્ટ્ર રાજ્ય પાઠ્યપુસ્તક નિર્મિતિ અને અભ્યાસક્રમ સંશોધન મંડળ, પુણે ४११ ००४.

ગુજરાતી સાહિત્ય પરિચય ઇ.૫ વી

₹ 25.00